



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

DATE: 11.07.2025

പ്രധാനവാർത്തകൾ

1. കേന്ദ്ര ആഭ്യന്തര മന്ത്രി അമിത് ഷാ രണ്ടു ദിവസത്തെ കേരള സന്ദർശനത്തിനായി ഇന്ന് തിരുവനന്തപുരത്ത് എത്തും.
2. ശാസ്ത്രീയ ഇടപെടലിലൂടെ രാജ്യം കാർഷിക രംഗത്ത് മുന്നേറുകയാണെന്ന് ഗവർണ്ണർ രാജേന്ദ്ര വിശ്വനാഥ് ആർലേകർ.
3. ജാനകി വി വേഴ്സസ് സ്റ്റേറ്റ് ഓഫ് കേരള സിനിമയുടെ പുതിയ പതിപ്പ് ഇന്ന് സെൻസർ ബോർഡിന് മുന്നിൽ എത്തും.
4. സംസ്ഥാനത്ത് നിപ ജാഗ്രത തുടരുന്നു. പാലക്കാടും മലപ്പുറത്തും കേന്ദ്രസംഘത്തിന്റെ സന്ദർശനം പുരോഗമിക്കുന്നു.
5. ജനസംഖ്യാ വർദ്ധനയുടെ വെല്ലുവിളികളെ കുറിച്ച് അവബോധം ഉണർത്തി ഇന്ന് ലോക ജനസംഖ്യാദിനം
6. ലോർഡ്സ് ക്രിക്കറ്റ് ടെസ്റ്റിന്റെ ഒന്നാം ഇന്നിംഗ്സിൽ ഇന്ത്യക്കെതിരെ ഇംഗ്ലണ്ട് ഭേദപ്പെട്ട സ്കോറിൽ.

\*\*\*\*\*

**അമിത് ഷാ-കേരളം**

ബിജെപി മുതിർന്ന നേതാവും കേന്ദ്ര ആഭ്യന്തര മന്ത്രിയുമായ അമിത് ഷാ ഇന്ന് തിരുവനന്തപുരത്ത് എത്തും. നാളെ ബിജെപിയുടെ പുതിയ സംസ്ഥാന കാര്യലയം അദ്ദേഹം ഉദ്ഘാടനം ചെയ്യും. പുത്തരിക്കണ്ടം മൈതാനത്ത് തെക്കൻ ജില്ലകളിലെ ബുത്ത് ലെവൽ നേതാക്കളെ അഭിസംബോധന ചെയ്യുന്ന അദ്ദേഹം, ബിജെപി സംസ്ഥാന നേതൃയോഗത്തിലും പങ്കെടുക്കും. കണ്ണൂർ തളിപ്പറമ്പിലെ രാജരാജേശ്വര ക്ഷേത്രത്തിലും കേന്ദ്ര മന്ത്രി ദർശനം നടത്തും. രാത്രി അദ്ദേഹം ഡൽഹിയിലേക്ക് മടങ്ങും.

\*\*\*\*\*

**സിടിസിആർഐ-ഗവർണർ**

ശാസ്ത്രീയ ഇടപെടലിലൂടെ രാജ്യം കാർഷിക രംഗത്ത് മുന്നേറുകയാണെന്ന് ഗവർണർ രാജേന്ദ്ര വിശ്വനാഥ് ആർലേകർ. തിരുവനന്തപുരം ശ്രീകാര്യത്തുളള കേന്ദ്ര കിഴങ്ങ് വർഗ ഗവേഷണ കേന്ദ്രത്തിന്റെ 62 -ാം സ്ഥാപക ദിനാഘോഷങ്ങൾ ഉദ്ഘാടനം ചെയ്യുകയായിരുന്നു അദ്ദേഹം. കാർഷിക മേഖലയുമായി







---

കേരള സർവ്വകലാശാല കാര്യവട്ടം ക്യാമ്പസിലെ  
ഡിപ്പാർട്ട്മെന്റ് ഓഫ് ഡെമോഗ്രാഫി മേധാവി

ശ്രീമതി പ്രീതി കെ ആകാശവാണി വാർത്തകളോട്.....

(വോയിസ്)

#####

കോന്നി പാഠമട ദുരന്തം

കോന്നി പാഠമട ദുരന്തത്തിൽ മരിച്ച തൊഴിലാളികളുടെ  
മൃതദേഹം നാട്ടിലേക്ക് അയച്ചു. ഇന്ന് പുലർച്ചെ 5.25 ന്  
നെടുമ്പാശ്ശേരിയിൽ നിന്ന്  
ദുവനേശ്വറിലേക്കുള്ള ഇൻഡിഗോ  
വിമാനത്തിലാണ് ഇരുവരുടെയും മൃതദേഹങ്ങൾ  
നാട്ടിലേക്ക് അയച്ചത്. ഓഡീഷ സ്വദേശി അജയ് റായ്,  
ബീഹാർ സ്വദേശി മഹാദേവ് പ്രദാൻ എന്നിവരാണ്  
കഴിഞ്ഞ തിങ്കളാഴ്ച ചെങ്കളം ക്യാമ്പസിൽ പാഠ ഇടിഞ്ഞ്  
വീണ് മരിച്ചത്.

#####

ഡാറ്റാ എന്റോൾമെന്റ് ക്യാമ്പ്

മുണ്ടക്കെ ഉരുൾപൊട്ടൽ ദുരന്തബാധിതർക്ക് സ്റ്റാർട്ട്  
കാർഡ് നൽകുന്നതിന്റെ ഭാഗമായി സംഘടിപ്പിക്കുന്ന  
ഡാറ്റാ എന്റോൾമെന്റ് ക്യാമ്പിന് തുടക്കമായി. വയനാട്  
കളക്ടറേറ്റിലെ എപിജെ ഹാളിൽ ജൂലൈ 13 വരെയാണ്









---

## ശബരിമല

ശബരിമല ക്ഷേത്രം ഇന്ന് തുറക്കും. പുതിയ നവഗ്രഹ ശ്രീകോവിലിൽ പ്രതിഷ്ഠയോടനുബന്ധിച്ചുള്ള പ്രത്യേക പൂജകൾ നാളെയും, പ്രതിഷ്ഠാ കർമ്മം 13നും നടക്കും. മാളികപ്പുറത്തിന് സമീപമാണ് പുതിയ നവഗ്രഹ ശ്രീകോവിലിൽ നിർമ്മിക്കുന്നത്.

\*\*\*\*\*

## ഓഹരി/സ്വർണം

രാജ്യത്തെ ഓഹരി വിപണികളിൽ നഷ്ടം.ബോംബെ ഓഹരി സൂചിക സെൻസെക്സ് 337 പോയിന്റ് താഴ്ന്നു 85,852 ലും,ദേശീയ ഓഹരി സൂചിക നിഫ്റ്റി 90 പോയിന്റ് നഷ്ടത്തിൽ 25,266 ലും വ്യാപാരം തുടരുന്നു.

സ്വർണ വില കുടി.സ്വർണം ഗ്രാമിന് 55 രൂപ ഉയർന്നു 9,075 രൂപയും,പവന് 440 രൂപ വർദ്ധിച്ചു 72,600 രൂപയുമാണ് ഇന്നത്തെ വില.

\*\*\*\*\*

## ഗതാഗത നിയന്ത്രണം

ആലപ്പുഴ- ചങ്ങനാശ്ശേരി റോഡിൽ പുതിയ പള്ളാത്തുരുത്തി പാലത്തിന്റെ ആർച്ച് കോൺക്രീറ്റിംഗ് പ്രവർത്തികൾ നടക്കുന്നതിനാൽ നാളെ രാവിലെ 10 മണി



